


አሜሪካ መጽሐፍ እግዚአብሔር ኢየሱስን እምገለጻ ውስጥ የርዳኛ ስሜት ይጠመቅ እምነብ የሐንሰ



ሽዑ ጉይታ ኢየሱስ ብዮሐንስ ክጥመቅ ካብ ገሊላ ናብ የርዳኛ ስሜት

ግቴ.3:13-17.

ጉይታናን መድሐኒናን ኢየሱስ ክርስቶስ መምህር ትሕትና ስለ ዝኾነ ትሕትና ኸምህር፡ ፈጣሪ ኸነሱ ብፍጡሩ ክጥመቅ ካብ ገሊላ ናብ የርዳኛ ስሜት፡ ወዲ ሠላሳ ዓመት ምስ ኮነ ትምህርትን ስብከትን ቅድሚ ምጅማሩ ክጥመቅ ናብ የርዳኛ ስሜት፡ ከምዚህ ናብ የርዳኛ ስሜት ምምጽኡ ትንቢት ንምፍጻም፡ ትሕትና ንምርኣይ፡ ማያት ንምቅዳስ፡ መርገም ንምድምሳስ ኢዩ። ኢሎም ምምህራን ቤተ-ክርስቲያን ይገልጽዎ።

ባሕሪ ርእያቶ ሃደመት። የርዳኛ ስሜት ንድሕሪት ተመልሰ። **መዝ.114:3** ኦ ኣምላኽ ማያት ረኣዩኻ፡ ማያት ረኣዩኻ እሞ ተሸበሩ። እወ መዓሙቕ ባሕሪ ተናወጸ። **መዝ.77:16.** ንዝብል ትንቢት ንምፍጻም። የሐንሰ መጥምቀ መለኮት እናተባህለ ክብሩ ክንገር፡ ጉይታ

ኸአ ብኢድ አገልጋሊኡ ተጠሚቐ ተባሂሉ ትሕትንኡ ክንገር። ከምኡውን ኣዳም ባርያ ዲያብሎስ ሕዋን ባርያ ዲያብሎስ ዝብል ፡ ስም ባርነት ሓደ ኣብ ሲኦል ሓደ ኣብ የርዳኛ ስሜት ንዝነበረ ጽሕፈት ዕዳ ክድምስስ ኣብ የርዳኛ ስሜት ተጠምቀ። ከምኡውን ንየሐንሰ መጻእኻ ኣጠምቐኒ ኢልዎ ኔሩ እንተ ዝኸውን ሎሚ ኩሎም ሰብ ሥልጣን ወይ ሃብታማት ኣብ ዘለናዮ መጻኹም ኣጠምቐና ምበሉ ኔርም፡ ቤተክርስቲያን ካህናት ኣብ ዘለውዎ ኬድኩም ተጠመቐ ንምባል ኣብቲ የሐንሰ ዘጠምቐሉ ዝነበረ ቦታ ከይዱ ተጠምቀ።

የሐንሰ ከአ ከምቲ ነቶም ካልኦት ዘጠምቐም ዝነበረ ይግብኣኒ ኢዩ ኢሉ ስቕ ኢሉ ኣየጠመቐን። ከምቲ ኣቐዲማ ኣዲኡ ኤልሳቤጥ ነዴና ማርያም “ኣደ ጉይታይ ናባይ ክትመጸ እዚ ካባይ ኮነለይ” ዝበለታ **ሉቃስ.1:43**፡ ንሱ ድማ “ኣነ ደኣ ብኣኻ ክጥመቅ የድልየኒ እምበር፡ ንሰኻዶ ናባይ ትመጽኣ” ኢሉ ኣበዮ። ጉይታ ግና “ኩሉ ጽድቂ ክንፍጽም ይግብኣና ኢዩ እሞ ሕጅስ ይኹን ደኣ ሕደማ” በሎሞ ኣጠመቐ። ከምዚ ኢሉ ጉይታ ክጥመቅ ከሎ ሰማይ ተኸፊቲ፡ መንፈስ ኣምላኽ በምሳል ርግቢ ወራዱ ኣብ ርእሱ ዓለበ፡ እነሆ “ብእኡ ዝተሓገስኩ ፍትዊ ወደይ እዚ ኢዩ” ዝብል ድምጺ ድማ ተሰምዐ። እዚ ኸአ ሰማይ ተኸፍተ ዝተባህለ ሰማይ ዝኸፈትን ዝዕጸን ኮይኑ ዘይኮነስ ተራእዩ ዘይፈልጥ ምሥጢር ተራእዩ። እቲ ዝተራእዩ ምሥጢራት ከአ እግዚአብሔር መንፈስ ቅዱስ በምሳል ርግቢ ኣብ ርእሱ ክዓልብ፡ እግዚአብሔር ኣብ ካብ ሰማይ

ድምጹ ከስምዕ: ንሱ ንባዕሉ ካብ ሠለስተ ኣካላት ሓደ ኣካል እግዚአብሔር ወልድ ኢየሱስ ክርስቶስ ከኣ ኣብ ባሕሪ ደው ኢሉ ክጥመቕ: ኣምላኸነቱ ሠለስተነቱ ተገልጸ።

መጥምቀ መለኮት ዮሐንስ ክሰብኸን ናብ ጥምቀቱ ክጽውዕን ከሎ “ተነሲሑ መንግሥተ ሰማያት ቀረባ ኢያ” ብምባል ጀመረ’ሞ እቶም ሕዝቢ ትምህርቱ ሰሚዖም ናብ ጥምቀቱ ክመጹ ምስ ረኣዮም ከኣ ተንኲሎም ርእዩ “ኣቱም ውሉድ ኣትማን ካብቲ ዝመጽእ ቊጥዓ ከም እትመልቁኸ መን ሓበረልኩም ንንስሓ ዝበቐዕ ፍረ ደኣ ግበሩ እምበር ኣብርሃም ኣቦ ኣለና ብምባል ኣይትጀሃሩ” በሎም። ሰብ ብግብሩ ብጽድቁ ደኣ እምበር ወዲ እገሌ ኢያ: ወዲ ኣብርሃም ኢያ ወዲ ንጉሥ ብምባል ከም ዘይጸድቕ የረድእ። ንኣብርሃምሲ ካብዘን ኣእማን ውሉድ ከተንሥኣሉ ከም ዝከኣሎ እብልኩም ኣለኹ። በሎም። እዚ ኸኣ ደቂ ኣብርሃም ኢና እናበሉ ይምክሑ ስለ ዝነበሩ ካብቶም ከባቢኦም ዝነበሩ ኣሕዛብ እምነት ዘይነበሮም: ከምቲ ናይ ኣብርሃም ዝበለ እምነት ዝሕዙ ውሉድ ከተንሥኣ ኢያ ንኸብል ክምክሑ ከም ዘይግብኦም: እንታይ ደኣ ንንስሓ ዝበቐዕ ፍረ: ፍረ ጽድቂ ፍረ እምነት ከፍርዩ ይምህርም ነበረ። “ኣነ ንንስሓ ብማይ ኣጥምቐኩም ኣሎኹ: እቲ ድሕረይ ዝመጽእ ግና ካባይ ይሕይል ኢያ። ኣነስ ኣሳእኑ ክጸውር እኳ ኣይበቐዕን ኢያ። ንሱ ብመንፈስ ቅዱስን ብሓውን ከጥምቐኩም ኢያ።” ብምባል ናይ ጉይታ ዕቤት ናቱ ትሕትና እናገለጸ ክምህርን ከጥምቐን ከሎ: እቶም ሕዝቢ ኸኣ እንታይ ንግበር ኢሎም ሓተትዎ ንሱ ኸኣ ምጥማቕ ጥራይ ዘይኮነ ክገብርዎ ዘለዎም ይገልጸሎም ነበረ። ክልተ ኸኣን ዘለዎ ንዘይብሉ ይምቀሎ: ቀለብ ዘለዎ ድማ ከምኡ ይግበር: ንተቐበልቲ ቐረጽ ውን ካብቲ ዝተኣዘዘልኩም ሕልፊ ኣይትውሰዱ: ንወተሃደራት ውን ንሓደ እኳ ኣይትግፍዑ ብሓሶት ውን ኣይትኸሰሱ ደሞዝኩም ይእከልኩም ይብሎም ነበረ: ካልእ ውን ብዙሕ ትምርቲ ይህቦም ከም ዝነበረ ቅዱስ ወንጌልና ይነግረና። **ማቴ.3:1-17, ሉቃ.3:10-19.** እዚ እምበኣር ኢያ ብሓጺሩ ናይ በዓል ጥምቀትና መዘከርታ።

ክቡራን ሕዝብ ክርስቲያን:- ኩሉኹም ሰዓብቲ ኣምላኸ: ቃል እግዚአብሔር ከምዚ ዘንበብናዮ ወይ ዝሰማዕናዮ ክኸውን ከሎ: ካብቲ ዝተሰብከሉ ጊዜ ጀሚሩ ክሣብ ሎሚ ከምኡ ውን ክሣብ ፍጻሜ ዓለም ይንገር ኣሎ ክንገር ድማ ኢያ። ስለዚ ንሕና ድማ ዝንገረና ዘሎ ንዓና ከም ምኃኑ ፈሊጥና ንንስሓ ዝበቐዕ ፍረ ክንገብር: ካብ ትምክሕቲ ካብ ኣነነት ርሒቕና ብትሕትና ክንመላለስ መጸዋዕታና ኢያ። ብዝያዳ ኣብዚ ዘለናዮ ሰሙናት ብኸቢድ ምንቅጥቃጥ ምድሪ ንዝተሃሰዩ ሕዝቢ ብጥሜትን ብሕማምን ይሳቐዩ ንዘለዉ: ምስቲ ንምርድኦም ዝቀዳደም ዘሎ ዓለም ነፍሲ ወከፍና ከምቲ ዮሐንስ ዝበሎ ክልተ ኸኣን ዘለዎ ከምኡ ውን ቀለብ ዘለዎ ንዘይብሉ የካፍል ዝበሎ ኩልሳዕ እኳ እንተሎ ብዝያዳ ኣብዛ ዘለናዮ ወቕቲ እትትግበር ኢያ እሞ: ንምርዳእ ጽጉማት ኢድና ንዘርግሕ: ካብ ኣምላኸ ከኣ ዓስቢ ክንረኸበሉ ኢና። እቲ ንድኻ ዝህብ ንእግዚአብሔር የለቕሑ: እግዚአብሔር ከኣ ክፈድዮ ኢያ። **ምሳሌ.19:17.**

በረኸት ጥምቀቱ ይኸፈለና

ቡሩኽ በዓል ጥምቀት ይግበረልና።

ደብረ ሰላም ቅድስት ማርያም ናይ ኤርትራ ኦርቶዶክስ ተዋህዶ ቤተክርስቲያን ኣብ ሽካጎ

ጥሪ 11, 2002 ዓ.ም.ግ. (January 19th, 2010)